

وفاق المدارس..... قدم بقدم

خامہ انگشت بدنداں کہ اسے کیا لکھیے

اصطلاحات و فاق

صحیح تلفظ، لغوی پس منظر اور عربی معنی

مولانا ولی خان المظفر (مدیر معاون الفاروق عربی)

مندرجہ بالا موضوع کو زیر بحث لانے کی بنیادی وجہ یہ ہے کہ عموماً اردو زبان کی اکثر اصطلاحات عربی سے ماخوذ ہیں، اور مشاہدے میں آئے روز یہ صورت حال پیش آتی رہتی ہے کہ اصطلاح کا تلفظ کچھ ہے اور ادائیگی کچھ اور، مثلاً لفظ انتقال و انتخاب لغت (بکسر الراء) ہے، مگر غلطی سے ادائیگی انتقال اور انتخاب (فتح الراء) ہوتی ہے، نیز لغوی معنی کچھ ہیں اور اردو استعمال میں اس کے معنی کچھ اور، مثلاً لفظ صداقت کا لغوی معنی دوستی اور فرینڈ شپ کے ہیں، لیکن بعض اہل اردو اس کو سچائی کے معنی میں استعمال کرتے ہیں۔ یہی حال عربی معنی کا بھی ہے۔ مثلاً حکومت، مملکت، دولت، امارت کے معنی عربی لغت کے علاوہ عرف میں بھی الگ الگ ہیں مگر بعض لوگ ان الفاظ میں از روئے معنی چنداں فرق محسوس نہیں کرتے، اسی لیے ہمارے ملک کو اس قسم کے لوگ مملکت خدا داد کہتے ہیں، حالانکہ مملکت کے معنی ہے شہنشاہیت (کنگڈم) جبکہ پاکستان ایک اسلامی جمہوریہ ہے، مملکہ نہیں، وغیرہ وغیرہ۔ خاص کر وفاق المدارس العربیہ پاکستان سے تعلق چونکہ خالص اسلامی عربی مدارس و جامعات اور ان کے علماء و طلبہ کا ہے اس لیے وفاق کی اصطلاحات تو تقریباً سبھی عربی الاصل و الماخذ ہیں۔ اب ہوتا یہ ہے کہ وفاق کی اصطلاحات کو بھی ہمارے یہاں کے اچھے خاصے تعلیم یافتہ حضرات ادائیگی میں کچھ سے کچھ بنا دیتے ہیں، جو عربی زبان اور اس کے مزاج و مذاق کے بالکل منافی ہوتا ہے۔ کیونکہ عربی میں حرکت کی معمولی تبدیلی سے بھی معنی میں زبردست تغیر آجاتا ہے جس سے مقصود و مفہوم پر نہایت برا اثر پڑتا ہے۔ وفاق کے نام میں مستعمل تینوں عربی کلمات کو لپیچے، لوگ ادائیگی میں ان کا کیا حشر کرتے ہیں۔ وفاق (بکسر الواو) کو وفاق (فتح الواو) ہی ادا کریں گے۔ علیٰ ہذا القیاس لفظ مدارس کا کوئی مدارس (فتح الراء) اور کوئی مدراس اور اس کے واحد کا مدرستہ یا پھر مدرستہ مدرستہ اور مندرستہ سے تلفظ کرتے ہیں۔ حالانکہ صحیح لفظ مدرستہ مدارس ہے اور رہا کلمہ عربیہ تو اس کی ٹھیک ٹھیک ادائیگی عربیہ (تخریک الراء) ہے، جبکہ بہت سے ہمارے پڑھے لکھے مہربان اسے عربیہ (بکسر الراء) اداء کرتے ہیں۔

عربی زبان میں الفاظ معانی کے ساتھ اہمیت میں شانہ بشانہ کھڑے ہوتے ہیں۔ چنانچہ عربی علوم و فنون میں کئی کا تعلق صرف الفاظ سے ہے اسی لیے ان الفاظ کو ہر گز ہر گز نظر انداز نہیں کیا جاسکتا۔ بناء بریں مذکورہ تحقیق کی ضرورت پڑ رہی ہے:

وفاق: (و۔ فاق) اردو میں اس کے معنی ہیں: اتحاد، اتفاق، کئی اداروں، صوبوں، ولایتوں کا مرکزی ادارہ، مرکزی حکومت۔ انگریزی ترجمہ اس کا ہے: فیڈریشن (Federation) آرگنائزیشن (Organization) عربی میں۔ وفاق (بکسر الواو) باب مفاعلة کا مصدر

ہے (وَأَفْقٌ، يُؤَافِقُ، مُوَافِقَةٌ، وَوَأَفَاقًا) اس باب کی خاصیت میں ”باہمی مشارکت“ سب سے اُغلب ہے۔ اس کے آسان ترین معنی یہ ہیں کہ یہ ”خلاف“ کا بالکل ضد ہے۔ مجرد میں باب حسب سے آتا ہے: (وَفَقٌّ، يَفِيقُ، وَفَقًا) وَفَقَهُ: وَجَدَهُ وَصَادَفَهُ مُوَافِقًا۔ موافق پانا۔ باب تفعل سے بھی اس کا استعمال مشہور و معروف ہے (وَفَقَّ.....تَوَفَّقًا) موافق بنا دینا، صلح کرنا، توفیق دینا۔ (والتوفيق: ۱) جعل الأسباب موافقة للمطلوب ۲ تسهيل طريق الخير، وسدّ طريق الشرّ، والخذلان عكسه۔ ۳ وعند البعض هو: جعل التدبير موافقاً للتقدير) نیز افعال، استفعال افعال تفعل اور تفاعل سے بھی آتا ہے، جن میں سے افعال سے بمعنی اتحاد، موافقت، اچانک زیادہ وقوع پذیر ہے۔ (رَابِطَةٌ) بھی اسی معنی میں استعمال ہوتا ہے جس کا اردو تو مشہور ہے۔ انگریزی میں اس کا ترجمہ لیگ سے کیا جاتا ہے اس طرح تنظیم بھی اسی معنی میں ہے۔ جس کا انگریزی ترجمہ آرگنائزیشن ہے۔

مدارس: (مَدَارِسُ۔ رِس) مدرسہ کی جمع، مدرسے، مکاتب، درس گاہیں، سکولز۔ یاد رہے کہ اردو کی مشہور ڈکشنری ’فیروز اللغات‘ نے اس لفظ پر یوں اعراب لگایا ہے (م۔ دَا۔ رِس) اور اس کے ساتھ ایک دوسرے لفظ ”مدارج“ کو بھی (بضم المیم) منضبط کیا ہے۔ جبکہ یہ دونوں (بفتح المیم) ہیں، میم کے ضمہ سے یہ دونوں لفظ جمع کے بجائے اسم فاعل بن جاتے ہیں۔ ان کے بعد ان سے پیوست دو اور لفظوں (مدافع، مدافع) کے اعراب میں بھی فحش غلطی کی ہے۔ انہیں (بفتح المیم) ضبط کیا ہے۔ جبکہ یہ دونوں ہی (بضم المیم) بالترتیب اسم مفعول اور اسم فاعل کے صیغے ہیں۔

مَدَارِسُ: عربی میں مَدْرَسَةٌ کی جمع ہے۔ المورد الوسيط میں منیر بلکبی نے اس کا ترجمہ لکھا ہے مَكَانُ التَّعْلِيمِ (School, College, Academy) ”عربی میں بمعنی مذہب و مسلک بھی استعمال ہوتا ہے۔ مدارس کے اقسام کو انھوں نے یوں بیان کیا ہے۔ اِبْتِدَائِيَّةٌ: ابتدائی سکول، نرسری سکول (اس کو رَوْضَةٌ بھی کہتے ہیں)..... ثَانَوِيَّةٌ: سنڈری سکول، ہائی سکول، کالج (اس کو..... مَكْتَبَةٌ بھی کہتے ہیں)..... حَزْبِيَّةٌ: ملٹری سکول / ملٹری اکیڈمی..... رَسْمِيَّةٌ: پبلک سکول،..... مُتَوَسِّطَةٌ: جوئیر ہائی سکول، انٹرمیڈیٹ سکول..... مِهْنِيَّةٌ: ٹریننگ سکول / ٹریڈ سکول، مَدْرَسِيَّةٌ: اکیڈمک / سکولٹک۔ ہمارے یہاں مدارس کے ساتھ اسلامیہ اور عربیہ وغیرہ کا لاحقہ اس لیے لگتا ہے کہ یہاں سکول عصری تعلیم گاہ کو اور مدرسہ دینی تعلیم گاہ کو کہتے ہیں۔ عرب دنیا میں سکول کے بجائے مدرسہ ہی استعمال ہوتا ہے۔ اس لیے کہ وہاں کے مدارس عصری اور حکومتی ادارے ہی ہوتے ہیں اور ان میں عربی اور اسلامیات کی تعلیم تقریباً سب ہی میں لازم ہوتی ہے تو وہاں یہ تمیز نہیں ہے۔ جبکہ برصغیر و مضافات اور عربستان کے علاوہ خاص کر غیر اسلامی دنیا میں ابتدائی تعلیم گاہوں کو مدرسہ کا ہم معنی لفظ سکول ہی کا نام دیا جاتا ہے۔ وہاں مدرسہ زیادہ متعارف نہیں ہے۔

تعلیمی مراحل کے حوالے سے مدارس کے نام علی سبیل الترتیب ملاحظہ ہوا۔ مَكْتَبٌ: مکتب (جہاں بالکل ابتدائی تعلیم ہو) ج: کَتَاتِبٌ۔ ۲۔ رَوْضَةٌ: نرسری / ابتدائی مدرسہ ج۔ رَوْضَاتٌ: ۳۔ مُتَوَسِّطَةٌ: مڈل اسٹیج مدرسہ / درجہ المدادیہ لیول / جوئیر ہائی سکول۔ ج: مُتَوَسِّطَاتٌ۔ ۳۔ ثَانَوِيَّةٌ: رابعہ کا مدرسہ / سینڈری سکول / ہائی سکول / کالج۔ ج: ثَانَوِيَّاتٌ۔ اس کی پھر دو قسمیں ہیں (الف) ثَانَوِيَّةٌ عَامَّةٌ: میٹرک لیول / درجہ ثانیہ تک (ب) ثَانَوِيَّةٌ خَاصَّةٌ: ایف۔ اے لیول / درجہ رابعہ تک۔ ۴۔ عَالِيَّةٌ: بی۔ اے کے برابر، ج: عَالِيَّاتٌ۔ لیکن یہ ہمارے یہاں اکثر جامعہ میں ضم ہوتا ہے۔ عالیہ کی سند کے حامل کو ”صَاحِبُ الْفَضِيْلَةِ اور بکالوریوس“ کہتے ہیں جو بچکر کا معرب ہے۔ ۶۔ جَامِعَةٌ: یونیورسٹی دورہ حدیث تک کے اسباق جہاں ہوتے ہوں۔ ج: جَامِعَاتٌ۔

جامعہ کی تشریح کرتے ہوئے سید قاسم محمود لکھتے ہیں:

((جامعہ/یونیورسٹی: اصطلاح میں اس کا اطلاق اعلیٰ مذہبی تعلیم کے قدیم اداروں مثلاً جامعہ الازھر وغیرہ پر ہوتا تھا، موجودہ دور میں سرکاری طور پر اس لفظ کا اطلاق جدید طرز کی ایسی یونیورسٹی تک محدود ہے جسے مغربی نمونے پر چلایا جا رہا ہو۔

جامعہ کی اصطلاح پہلی بار انیسویں صدی کے وسط میں استعمال کی گئی، یونیورسٹی کے معنوں میں جامعہ کا لفظ پہلی بار ۱۹۰۶ء میں استعمال ہوا، جب الجامعۃ المصریۃ کے قیام کے لیے مصر کے چند دانشوروں اور مصلحین نے ایک تحریک کی ابتدا کی۔ اسی زمانے سے اسلامی ملکوں میں جامعہ یونیورسٹی کے ہم معنی قرار پائی، بعض اسلامی ممالک میں جامعہ کے علاوہ چند اور اصطلاحات بھی استعمال کی جانے لگیں..... جو یا تو قومی زبانوں سے ماخوذ تھیں یا پھر یورپ سے مستعار لی گئی تھیں..... پچھلے چند برسوں میں یونیورسٹی تعلیم نے اسلامی ممالک میں نہایت تیزی کے ساتھ ترقی کی ہے۔ قائم شدہ یونیورسٹیوں میں مختلف شعبوں کی تعداد میں اضافہ ہو رہا ہے اور نئی نئی یونیورسٹیوں کا قیام عمل میں آ رہا ہے۔))

(اسلامی انسائیکلو پیڈیا ص ۵۹۶ تا ۵۹۸)

جامعۃ: اسم فاعل کا صیغہ ہے، بمعنی جمع کرنے والی۔ لیگ اور رابطہ کے معنی میں بھی استعمال ہوتا ہے (جامعۃ الدول العربیۃ: عرب لیگ) سید جمال الدین افغانی رحمۃ اللہ علیہ کے بین الاقوامی اسلامیہ (جامعۃ الاسلامیہ) کہتے ہیں۔ یہ مادہ (ج۔ م۔ ع) باب افعال، تفعیل، تفعیل، افعال، مفاعلہ، تفاعل سے ان ابواب کی خاصیات کے مطابق معنی دیتا ہے۔

جامعہ کے فاضل کو دی جانے والی سند کو عرب دنیا میں شہادۃ العالمیۃ یا شہادۃ الماجستیر کہا جاتا ہے۔ ماجستیر ماسٹر کی عربی شکل ہے جس کے معنی عالم کے ہیں۔ اسی لیے عربی میں اسے شہادۃ العالمیۃ کہتے ہیں یعنی عالمیت (بکسر اللام قبل المیم) کی سند۔ اب اس کے استعمال کے متعلق اگر آپ کھوج لگا لگا کر معلوم کرنا چاہیں تو غالباً سب ہی سے شہادۃ العالمیۃ (فتح اللام) اداء کرتے ہوئے سنیں گے۔ جس کے معنی ہوں گے بین الاقوامیت کی سند۔ جو صورت غلط ہے اور یہاں ہرگز یہ معنی مقصود نہیں۔

بہر حال جامعات/یونیورسٹیز میں ڈگری آف ماسٹر/شہادۃ العالمیۃ کے بعد ایم۔ فل/تخصص، یعنی اسپیشلائزیشن اور اس کے بعد ڈاکٹریٹ/دکتوراہ (مغرب) کی سند دی جاتی ہے۔ ان میں تخصص کی سند کے حوالے سے ہماری جامعات میں تخصص فی الفقہ الاسلامی..... فی الأدب العربی..... فی الحدیث النبوی ﷺ کی اسانید کا تقریباً رواج ہے۔ البتہ دکتوراہ کی طرف ابھی تک وفاق المدارس سے ملحقہ جامعات میں باقاعدہ نظام نہیں چلا ہے، جس کے لیے وفاق لائحہ عمل تیار کر رہا ہے۔ اسی طرح کالج کو عربی میں کالجیہ کہتے ہیں لیکن ہمارے یہاں دینی اداروں میں مدرسہ اور جامعہ کے علاوہ دیگر الفاظ کا استعمال نہ ہونے کے برابر ہے۔ لفظ روضۃ کچھ نہ کچھ استعمال ہوتا ہے، مگر اس کی جگہ اقرآن لے لی ہے۔ اب ہر جگہ روضۃ الأطفال کے دیکھا دیکھی اس طرح کے ادارے کھل رہے ہیں۔ مگر جہاں ان کے ناموں میں روضۃ کو قائم رکھ کر اس کے لاحقہ سابقہ میں ردوبدل کر کے نئے نام رکھنے چاہیے تھے۔ وہاں ہوا یہ کہ کم فہمی کی بناء پر اقرآن کو باقی رکھ کر اس سے آگے کے دونوں کلموں میں تبدیلی کی جاتی ہے۔ لہذا عدم واقفیت کی وجہ سے روضۃ کے لیے ہمارے یہاں اقرآن کا لفظ استعمال ہوتا ہے۔ حد تو یہ ہے کہ روضۃ القرآن کے بجائے ایک مدرسے کا نام اقرآن القرآن (مرکب اضافی) ہے جو عربی قواعد کے اعتبار سے بالکل خطا ہے۔ جیسا کہ اہل علم اسے اچھی طرح جانتے ہیں۔ مگر اب یہ لفظ زبان پر اس طرح چڑھ گیا ہے۔ کہ یہ ایک خاص قسم کے مدارس کی

نئی پود کے لیے باقاعدہ اصطلاح کی شکل اختیار کر گیا ہے۔ حالانکہ اگر صحیح سمت کی طرف اسے لے جایا جائے تو اس میں بظاہر کوئی دقت درپیش نہیں ہوگی۔ مثلاً: اقراء روضة الأطفال، الفاروق روضة الأطفال، المحمود روضة الأطفال، القاسم روضة الأطفال، المدنی روضة الأطفال، المسلم روضة الأطفال، الحجاز روضة الأطفال، الحرمین روضة الأطفال، الخیر روضة الأطفال، الأشرف روضة الأطفال، الحق روضة الأطفال وغیرہ وغیرہ۔ امید ہے کہ یہ سلسلہ دھیرے دھیرے درست سمت رواں دواں ہو جائے گا۔ إن شاء اللہ تعالیٰ۔

مَعَهَدُ: ادارہ، اکیڈمی، انسٹی ٹیوٹ، ج۔ مَعَاهِدٌ کچھ برسوں سے یہ لفظ ہماری تعلیم گاہوں میں بطور شعبہ، اکیڈمی اور ادارہ استعمال ہونے لگا ہے، جامعہ فاروقیہ کراچی کا۔ معهد اللغة العربية والدراسات الإسلامية۔ کافی شہرت کا حامل ہے۔ لغةً بابِ سَمْعٍ سے آتا ہے: وصیت کرنا، پیشگی حکم کرنا۔

الْمَدْرَسَةُ: یہ باب نَصْرَ سے صیغہ اسم ظرف ہے۔ (ق) اس میں مبالغے کی ہے۔ معنی ہیں: کثرت پڑھائی کی جگہ بروزن مَأْسَدَةٌ: وہ جگہ جہاں شیروں کی کثرت ہو۔ اس کی جمع مَدَارِسُ ہے (دَرَسَ، يَدْرُسُ، دَرَسًا وَ دَرُوسًا)..... النَقْشُ ثَمْنَا، مِثْلَانَا، الثَّوْبُ: بوسیدہ ہونا / بوسیدہ کرنا۔ النَاقَةُ: سدھانا۔ الْكِتَابُ: العلم دَرَسًا وِ دِرَاسَةً: پڑھنا، یاد کرنا، الْحَارِيَّةُ: جَامِعُهَا، الْحَنْطَةُ: گھوں گاہنا، الْمَرْأَةُ: حَاصَتْ (دَرَسَ وِ أَدْرَسَ): “پڑھانا، سدھانا، (دَارَسَ، مَدَارَسَةً وِ دِرَاسًا): باہم پڑھنا، یاد کرنا، مَدَاكِرُهَا: الذَّنُوبُ: ارتکاب کرنا، باب تفاعل اور افاعل سے مفاعلہ اور نصر کا مطاوع ہے (اندَرَسَ): ناپید ہونا (الدَّرَسُ): سبق، مخفی راستہ۔ ج: دُرُوسٌ وِ مِنْهُ قَوْلُ الشَّاعِرِ: وَمَنْ طَلَبَ الْعُلُومَ بِغَيْرِ دَرَسٍ سِيدٌ رَكِبَهَا إِذَا شَابَ الْغُرَابُ۔ ترجمہ: جو شخص بغیر درس (پڑھائی) کے عالم بننا چاہتا ہو (اسے معلوم ہونا چاہیے کہ) وہ عالم بن جائے گا تو اسے سفید ہونے کے وقت (اور وہ محال ہے، لہذا اس طرح عالم بننا بھی محال ہے)۔ (الدَّرَسُ، وِ الدَّرَسُ، وِ الدَّرِيسُ) پرانا کپڑا، اونٹ کی دُم۔ ج: أَدْرَسَ وِ دِرَسَانَ، (أَبُو أَدْرَسَ): فِرَجُ الْمَرْأَةِ وِ (أَبُو دَرِيسَ): الذِّكْرُ (الدَّرَاسُ) بہت پڑھنے والا۔ (أَدْرِيسَ) بہت زیادہ پڑھنے والا۔ ایک نبی (حضرت آخوٰج علیہ السلام) کا نام (المَدْرُوسُ): پرانا کپڑا، اور اسی طرح پاگل کے لیے بھی یہ لفظ استعمال ہوتا ہے۔ (الْمَدْرَاسُ) قرآن اور توریث پڑھنے کی جگہ۔ بطرس البستانی نے محیط الحیط میں لکھا ہے کہ مدرسہ بھی مدرس اس سے ماخوذ ہے، لیکن یہ بظاہر ناقابل فہم اس لیے ہے کہ مدرسہ باب نصر سے طرف مکان کا صیغہ ہے جس کے معنی بنتے ہیں ”پڑھنے کی جگہ“ لہذا اس کو مدرس اس سے ماخوذ ماننا دور از قیاس ہے۔ آگے چل کر (المدرسة) کے متعلق وہ لکھتے ہیں: ”موضع يُدْرَسُ فِيهِ الْقُرْآنُ وَغَيْرُهُ، وَيَتَعَلَّمُ فِيهِ الطَّلِبَةُ، سُمِّيَتْ بِهٖ لِكَثْرَةِ الدَّرَسِ فِيهَا، ج۔ مَدَارِسُ“۔ ایک اور غلط روایت ہمارے یہاں یہ چل نکلی ہے کہ دینی درس گاہوں کے موجودہ فروق کا لحاظ کیے بغیر کئی جگہ دیکھنے میں آیا ہے کہ ادارہ مکتب لیول یا پھر مدرسہ لیول کا ہوگا، نام اسے جامعہ کا دیا جائے گا۔ حالانکہ یہ نامناسب ہے۔ وفاق کے مرکزی دفتر کو الحاق سند جاری کرتے وقت مذکورہ بالا مستویات اور معایر کو اہتمام سے مد نظر رکھنا چاہیے تاکہ ملحقہ مدارس بین الاقوامی معیار و مستوی کی طرف گامزن ہوں اور کہیں مسخرہ پن کا شکار نہ ہوں۔

نیز بعض مدارس و جامعات کے ناموں میں فقہی لحاظ سے کلام کی گنپائش ہوتی ہے، اس واسطے مسئولین و فاق کو الحاق کرتے وقت عربی قواعد کے لحاظ سے بھی اس کا خیال رکھنا چاہیے، تاکہ مدرسے کا نام ہمارے بریلوی حضرات کے (المدرسة المدينة) کے بجائے مدرسة المدينة ہی ہو۔ بعض مشہور و معروف جامعات ایسی ہیں کہ اگر ان کے نام پر غور کیا جائے تو اس میں تصحیح کی کچھ نہ کچھ ضرورت کا احساس ہوتا ہے۔ اور وفاق کو یہ بھی کرنا چاہیے کہ مدارس کے اپنے یہاں الحاق (رجسٹریشن) کے وقت کم سے کم صوبائی سطح پر یہ امر ملحوظ رکھے کہ ایک ہی نام سے دو مدرسوں کا الحاق نہ ہونے پائے۔ بلکہ سابقہ الحاق شدہ مدرسہ کے نام پر اگر کسی اہل مدرسے نے الحاق کی درخواست دی تو انہیں بتایا جائے کہ اس

نام کا ایک مدرسہ ہمارے یہاں پہلے سے ملتا ہے۔

ذات العلوم: یہ دو لفظوں پر مشتمل ہے۔ ذات اور علوم پر۔ اول الذکر کے معنی ہیں: گھر۔ ج ذات و ذوات۔ ثانی الذکر علم کی جمع ہے تو اس کا لغوی معنی بنا: علموں کا گھر۔ اور اصطلاح میں اس کا اطلاق عام طور پر دینی چھوٹے بڑے مدرسے / جامعہ پر ہوتا ہے۔ لفظ جامعہ کی شہرت کے بعد لفظ ذات العلوم پس منظر میں جا رہا ہے۔ اسی لیے جہاں جہاں ذات العلوم ہے اس کے شروع میں جامعہ کا سابقہ لگایا جاتا ہے اور جامعہ ذات العلوم کہا، لکھا اور پڑھا جاتا ہے۔

جامعہ پنجاب کے ”دائرہ معارف اسلامیہ“ میں مدارس کے حوالے سے قریباً ۴۰ صفحات پر مشتمل زبردست تاریخی و تحقیقی گفتگو کی گئی ہے جس کی تمہید میں تعارف مدارس پریوں نگاہ ڈالی گئی ہے:

((..... مدرسہ کی جمع مدارس اور مکتب کی جمع مکاتب ہے، مدرسہ پڑھنے پڑھانے کی جگہ کو کہتے ہیں، اور مکتب لکھنے کی جگہ کو۔ ایران و ہندوستان (و افغانستان) میں عموماً لوگ بچوں کے ابتدائی حروف تہجی سیکھنے اور پڑھنے کی جگہ کو مکتب اور دینی رسال (کتب) اور بالغوں کی پڑھنے کی جگہ کو مدرسہ سے تعبیر کرتے ہیں۔ سکول کا لفظ دونوں کو شامل ہے، اس لیے کہ جو نیر اور سینیر کے لحاظ سے اس کی تقسیم پر امری اسکول اور ہائی یا سینڈری (ثانوی) سکول میں کرتے ہیں۔ سر زمین عرب اور شمالی افریقہ میں بچوں کے سکولوں کو کُتَّاب (ج۔ کتابت) اور مکتب بھی کہتے ہیں..... ہجرت کے بعد خود آنحضرت صلی اللہ علیہ وسلم اور سربر آوردہ صحابہ کرام رضی اللہ عنہم۔ قرآن مجید کی تعلیم دیتے تھے۔ غزوہ بدر کے بعض قیدیوں کو مسلمانوں کے دس دس لڑکوں کو پڑھنا لکھنا سکھانے کے عوض آزاد کیا گیا، بعد میں مسجد نبوی کے چوتھے (سقیفہ بنی ساعدہ) پر تقریباً (۷۰) اصحاب (اصحاب صفہ) جمع ہو گئے، جو اپنے اوقات قرآن مجید کے حفظ کرنے، دین کی باتیں سیکھنے، اور اللہ کی یاد میں صرف کرتے تھے، (اور یہی اسلام کا اولین مدرسہ کہلایا)۔ یہ طریقہ صدیوں سے گذرتا ہوا آج تک کم و بیش ہر مسلم ملک میں رائج ہے کہ بچوں کو قرآن مجید پڑھنا سکھاتے ہیں، بعد ازاں ترجمہ قرآن، تفسیر، حدیث اور فقہ نیز علوم عربیہ کی تدریس و تعلیم کا انتظام و اہتمام ہوتا ہے، ہمارے علماء انہی دینی مدارس کے فارغ التحصیل (فضلاء) ہوتے ہیں))

(ج/۲۰، ص ۱۵۳ تا ۱۹۳)

(العَرَبِيَّةُ): عربک۔ عربی (عَرَبٌ، يَعْرَبُ، عَرَبِيًّا، وَعَرَبِيًّا، وَعَرَبِيَّةً، وَعَرَبِيَّةً) فصیح عربی زبان بولنا، خالص عربی ہونا (عَرَبٌ يَعْرَبُ، عَرَبِيًّا) بگڑے ہوئے معدے والا ہونا، معدہ خراب ہونا، الجُرْحُ: سوجنا اور پیپ والا ہونا۔ البُرْءُ: کنوئیں میں پانی بکثرت ہونا۔ الرَّجُلُ: لکنت کے بعد فصیح ہونا۔ (عَرَبٌ، يَعْرَبُ، عَرَبِيًّا) الطَّعَامُ: کھانا۔ (عَرَبٌ) المنطق: کلام کو عربی غلطی سے پاک کرنا۔ الكتاب والمقالة ونحوهما: عربی میں ترجمہ کرنا۔ تعریب کرنا۔ (احقر کی کتاب تعریب علم الصیغۃ اسی سے ہے) العَرَبُونَ والعَرَبُونَ: بیعانہ) سائی دینا، بیعانہ دینا، الاسم الأعجمی: عجمی لفظ کو عربی لہجہ میں ادا کرنا، معرب بنانا۔ (أَعْرَبُ): ظاہر کرنا، عن حاجتہ: صاف بیان کرنا، کلامہ: فصاحت سے بولنا، غلطی نہ کرنا، اس کی مشابہت کرنا، دیہات میں اقامت کرنا، اعرابی بنانا (استعْرَبَ) عربوں میں ضم ہو جانا۔ قبیح بات بولنا (العَرَبُ والعَرَبُ): عرب لوگ اس کا واحد عربی اور ج أَعْرَبُ و عَرُوبٌ آتی ہے۔ (العَرَبُ، والعَرَبَاءُ، والعَرَبِيَّةُ، والعَرَبِيَّةُ) خالص عربی

النسل لوگ (اللغة۔ العربیة): عربی زبان۔ الأعرابی: عرب دیہاتی ج: أعراب۔ العربیة: تانگہ، ریل گاڑی، رکشہ، نیز پینے والی نہر، العروبة: شوہر سے محبت کرنے والی خاتون۔ ج: عُرْب۔ ومنه: ﴿عُرْبًا أَتْرَابًا﴾ بعض مفسرین نے یہاں عُرْبًا سے مُتَّكَلِمَاتٍ بالعربیة بھی مراد لیا ہے۔ جمعہ کو اسلام سے پہلے عرب لوگ یوم العروبة کہا کرتے تھے۔

وفاق کے نام میں شامل چوتھا لفظ ”پاکستان“ ہے۔ یہ دو کلموں سے مرکب ہے۔ ① پاک، جس کے معنی مشہور و متداول ہیں۔ ② ستان، یہ فارسی کا لفظ ہے جگہ اور زمین کے معنی میں مستعمل ہوتا ہے۔ افغانستان: افغانوں کی زمین، عربستان: عربوں کی زمین، انگلستان: انگریزوں کی زمین۔ پاکستان: پاک زمین: الأرض الطاهرة (پاک لینڈ)۔ عربی میں (پ) کو (ب) سے تبدیل کیا جاتا ہے اس لیے عربوں کے یہاں پاکستان کا استعمال پاکستان ہے۔

اگر وفاق کے لفظ میں والجامعات الإسلامية کا لفظ بڑھایا جائے اور پورا نام یوں ہو: وفاق المدارس العربیة والجامعات الإسلامية بیاکستان تو زیادہ مناسب اس لیے رہے گا کہ اس نام میں جامعات کا تذکرہ باقاعدہ آجائے گا جن کی باقاعدہ شمولیت اور الحاق پہلے سے موجود ہے۔

پاکستان میں دینی مدارس و جامعات کی پانچ بڑی تنظیمیں ہیں۔ ۱۔ وفاق المدارس العربیة پاکستان، دیوبندی مکتبہ فکر۔ ۲۔ تنظیم المدارس العربیة پاکستان، بریلوی حضرات۔ ۳۔ وفاق المدارس السلفیة پاکستان، غیر مقلد حضرات۔ ۴۔ رابطہ المدارس الإسلامية پاکستان مودودی مکتبہ فکر، ۵۔ وفاق مدارس الشیعة پاکستان۔ ان سب میں سرکاری و غیر سرکاری تحقیقاتی اداروں کے ریکارڈ کے مطابق وفاق المدارس العربیة پاکستان تعداد طلبہ و مدارس و کارکردگی کے لحاظ سے ۷۵ فیصد سے زائد اور بقیہ چاروں ۲۵ فیصد سے کم ہیں۔

برسبیل تذکرہ عرض ہے کہ اس طرح کے وفاق بین الاقوامی طرز کے بھی ہیں: مثلاً ① اتحاد جامعات العالم الإسلامي جس کی ممبر شپ پاکستان میں مہران یونیورسٹی کو حاصل ہے۔ ② رابطة الجامعات الإسلامية الدولية (انٹرنیشنل مسلم یونیورسٹی لیگ) جس میں عالم اسلام کے علاوہ ہندوستان کی چند جامعات بطور رکن کے شامل ہیں۔ اس وفاق کے صدر ڈاکٹر عبداللہ بن عبدالمحسن التری اور ناظم اعلیٰ ڈاکٹر جعفر عبدالسلام ہیں۔ جامعہ فاروقیہ کراچی کی انتظامیہ نے بھی اس میں شمولیت کی درخواست دی ہے جو قبول ہو چکی ہے۔ باقاعدہ رکنیت کی سند تاحال جاری نہیں ہوئی۔

رئیس (رئیس) سردار، فرمانروا، دولت مند، چودھری، خان، صدر (رؤس، ریؤس، رئاسۃ از کرم۔ رأس رئاسۃ از ضرب) رئیس ہونا۔ باب تفعل وافتعال سے بھی اسی معنی میں استعمال ہوتا ہے (الرئیس) صدر (پریزیڈنٹ) ج۔ رؤساء اللجنۃ الرئاسیۃ صدارتی کمیٹی۔ المکتب الرئیس۔ مرکزی دفتر۔

الأمین العام: ناظم عمومی، ناظم اعلیٰ، جنرل سیکریٹری، چیف ایگزیکٹو، ج۔ أمناء۔ (أمن، یأمن، أمناء، وأماناً، وأمانة) مطمئن ہونا۔ محفوظ رہنا۔ (أمن.....) آمن: ایمان لانا، مطیع ہونا، تصدیق کرنا، آمن دینا، آمین کہنا، امان دینا، مجلس الأمن: سلامتی کونسل۔ (استائن.....) امان طلب کرنا، آمن واثمن علی کذا، کسی کو کسی چیز کا امین بنانا۔ تأمین الحیاة: بیمہ زندگی۔ الأمانة العامة: سیکریٹریٹ۔ مرکز۔

خازن: صیغہ اسم فاعل از باب سجع، خزانہ جمع کرنے والا، ذخیرہ کرنے والا۔ ج: خزانة و خزان۔

مسنون: یہ صیغہ اسم مفعول ہے، از باب فتح، پوچھا جانے والا، پوچھ گچھ کیا جانے والا۔ ذمہ دار۔ ج: مسئولین: مسئول: بھیک مانگنے

والا۔

مُعْتَمَدٌ: یہ بھی صیغہ اسم مفعول ہے از باب افعال۔ اعتماد کیا جانے والا۔ ثقہ، معتبر۔ ج: مُعْتَمَدِينَ۔ واضح ہو کہ اس لفظ کا تلفظ بفتح الهمیم ہے بعض حضرات غلطی سے اس کو بکسر الهمیم الثانیہ استعمال کرتے ہیں۔ ایسے حضرات کو صحیح لفظ کی ادائیگی کا خیال رکھتے ہوئے اصلاح کرنی چاہیے۔

شَهَادَةٌ: گواہی۔ حاضری، مشاہدہ (از باب سَمِعَ) سند کو شہادت اس لیے کہتے ہیں کہ گویا یہ اپنے حامل کے لیے گواہی کی حیثیت رکھتی ہے۔ ج: شَهَادَاتٌ۔

اسْتِمَارَةٌ: از باب استفعال طَلَبُ الْأَمَارَةِ: نشانی طلب کرنا۔ فارم، اپلیکیشن۔ ج: اسْتِمَارَاتٌ۔

وَرَقَةٌ الْمُوَافَقَةُ: ایڈمٹ کارڈ، رول نمبر سلپ۔ ج: ورقات الموافقة۔

بِرْنَا مَجْ: شیڈول۔ پروگرام، ج: بِرْنَا مَجْ، بَعَثَةٌ سے بطور فعل بھی استعمال کیا جاسکتا ہے۔

جَدْوَلٌ: نقشہ۔ ایجنڈا۔ ج: جَدْوَالٌ۔

كَشْفُ الحُضُورِ: حاضری نامہ۔ فہرست حاضری۔ ج: كَشُوف الحضور۔

كشوف النتيجة: مارک شیٹ، ج: كشوف النتائج۔

مَقْطُوع اللّٰحِيَةِ: یہ لفظ مسامحة استعمال ہوتا ہے اصل لفظ مُقَصَّرُ اللّٰحِيَةِ يَامُحَلَّقُ اللّٰحِيَةِ استعمال کرنا بہتر ہے۔ کیونکہ بالوں کے کٹانے یا منڈھانے کے لیے لفظ قطع مستعمل و مستخدم نہیں ہوتا۔

وفاق المدارس العربیہ پاکستان کے امتحانات میں طالب علم کی کامیابی کے لیے چار درجات (گریڈز) قائم کیے گئے ہیں۔ ۴۰ فی صد سے کم نمبرات حاصل کرنے والا (راسب) (فیل، ناکام)۔ ۴۰ فی صد سے ۵۰ فی صد تک نمبرات حاصل کرنے والا (مقبول) (سی گریڈ)، ۵۰ سے ۶۰ فی صد تک نمبرات حاصل کرنے والا (جید) (بی گریڈ) ۶۰ فی صد سے ۸۰ فی صد تک نمبرات حاصل کرنے والا (جید جدا) (اے گریڈ) اور ۸۰ فی صد سے ۱۰۰ فی صد نمبرات حاصل کرنے والا ممتاز (اے ون گریڈ) کہلاتا ہے۔

مُنْتَازِ: الگ تھلگ، فائق، منفرد، یکتا، نمایاں (مادہ: م، ی، ز) یہ باب افعال سے اسم فاعل اور اسم مفعول دونوں کے لیے بعد از تعلیل یکساں مستعمل ہوتا ہے۔ یہاں یہ اسم فاعل ہو تو زیادہ مناسب ہے۔

جَيِّدٌ جَدًّا: بہت خوب، بہت اچھا، زیادہ عمدہ، سچ مچ بہتر، بہت کھرا۔ ان میں پہلا کلمہ صیغہ صفت ہے، اصل میں جَيِّدٌ تھو اعلال کے بعد جَيِّدٌ ہوا، (مادہ: ج، ی، و) اور دوسرا کلمہ جَدًّا مصدر ہے۔ از باب ضرب (مادہ: ج، د، و)، سچا ہونا، حق ہونا، سنجیدہ ہونا، ثابت ہونا، ٹھٹھا۔

مَقْبُولٌ: (مادہ: ق، ب، ل) اس کے معنی مشہور ہیں، صیغہ اسم مفعول ہے از باب سَمِعَ۔

رَاسِبٌ: (مادہ: ر، س، ب) اترنے والا، دھسنے والا، فیل، ناکام۔ اسم فاعل از باب نصر۔

خامہ انگشت بدنداں کہ اسے کیا لکھیے

ناطقہ سر بگریباں کہ اسے کیا کہیے

☆☆☆